





ارے نہیں! وقت تو یوں نکل جاتا ہے کہ پتا ہی نہیں چلتا! وہاں دیکھو بچوں کا جھنڈ، روز کی طرح انھیں اسکول پہنچنے میں دیر ہوگئی ہے۔ سب بھاگ رہے ہیں! استانی میڈم بھی آج دیر سے آئی ہیں۔ ارے! لگتا ہے ان کی سینڈل ٹوٹ گئی ہے۔ اب جگہ بھائی کے پاس سینڈل ٹھیک کروانے جا رہی ہیں۔ اچھا ہے، جگہ کی صبح کمائی ہو جائے گی۔

سبق پڑھنے سے پہلے اگر بچوں کو تصویر بغور دیکھنے اور سمجھنے کا موقع دیا جائے تو ان میں تصویریں پڑھنے (مشاہدہ) کے ہنر

کو فروغ ملے گا۔



وہاں چمپا پھولوں کی ٹوکری سجا کر بیٹھی ہوئی ہے۔ ڈاک خانے میں کام کرنے والی میڈم روز صبح اُس سے پھول خریدتی ہیں۔

ٹرک میں سامان آ رہا ہے۔ تعمیر کا کام پھر سے شروع ہو گیا ہے۔ مزدور پھر سے دن بھر کام میں لگے رہیں گے۔

ادھر دیکھو، ڈاکٹر اور نرس اسپتال کی طرف ساتھ ساتھ آ رہے ہیں۔  
رامولو کو دیکھو، وہ پھل کے ٹھیلے کے ساتھ ہے۔ آج کل وہ چنما کو بھی اپنے ساتھ کام پر لاتا ہے۔  
چنما دوڑ کر پھل پہنچاتی ہے اور پیسے اکٹھے کرتی ہے۔

وہاں نانوں نائی اپنی دکان کھول کر حجامت بنانے کے لیے تیار بیٹھا ہے۔ مگر کس کی بنائے؟  
چوراہے کے بیچو بیچ اقبال سنگھ کھڑا ہے، جو دن بھر سیٹی بجاتا رہتا ہے اور چلاتا رہتا ہے۔  
پی... پی... اے گاڑی ادھر سے ہٹاؤ..... سنا نہیں؟ ٹھیلا ادھر لے جاؤ.....  
اتنا کہہ کر بلبیر نے چائے کا خالی کپ رکھا اور پاس کی دکان کی طرف چل دیا۔

اداکاری کر کے دکھاؤ کہ کسی چوراہے یا ہاٹ بازار میں لوگ کیا کیا کر رہے ہوتے ہیں؟



\* اب تم تصویر کو دھیان سے دیکھ کر لکھو کہ الگ الگ لوگ کیا کیا کام کر رہے ہیں؟



_____	_____
_____	_____
_____	_____
_____	_____

\* تمہارے گھر کے پاس پڑوس میں لوگ کیا کیا کام کرتے ہیں؟ کوئی پانچ کام لکھو۔  
ان کام کرنے والوں کو کیا کہتے ہیں؟

کیا کہلاتے ہیں	کام
----------------	-----

میکینک	اسکوٹر، کار مرمت کرنا
_____	_____
_____	_____
_____	_____
_____	_____

اس سبق کی پہلی تصویر میں کچھ عمارتیں دکھائی گئی ہیں۔ نیچے دی گئی فہرست میں ان عمارتوں کے نام پر لال رنگ سے ○ بناؤ۔  
تمہارے اطراف جو عمارتیں ہیں، ان پر ہرے یا پیلے رنگ سے ○ بناؤ۔

مندر	اسپتال	ڈاک خانہ
کالج	اسکول	ٹیلیفون بوتھ
کثیر منزلہ عمارت	گر جاگھر	سرکاری دفتر
بس اڈا	ہوٹل	مسجد
بینک	پولیس اسٹیشن	سینما گھر
گرودوارا	دکان	پیٹرول پمپ
عدالت	ریلوے اسٹیشن	دھرم شالہ

\* کوئی پانچ عمارتوں کے نام اور ان میں کیا کیا کام ہوتے ہیں۔ لکھو؟



عمارت کا نام

کیا کیا کام ہوتے ہیں

اسپتال

بیماروں کا علاج، بچوں کو ٹیکہ

تم نے تصویر میں دیکھا کہ نئی عمارت بنانے کے لیے بہت سارے لوگ ایک ساتھ کام کرتے ہیں۔

\* اسکول بھی ایسی جگہ ہے جہاں کئی لوگ کام کرتے ہیں۔

\* اسکول میں کیا کیا کام ہوتے ہیں؟ لکھو۔

\* کیا تصویر میں ایسے بچے بھی ہیں، جو اسکول نہیں جا رہے ہیں؟ وہ کیا کر رہے ہیں؟

گھریلو کام

دیپالی بھی ایک ایسی لڑکی ہے جو اسکول نہیں جاتی ہے۔ آؤ، اُس کے بارے میں پڑھتے ہیں۔

دیپالی اپنے بھائی بہنوں میں سب سے بڑی ہے۔ اُس کے والد سبزی بیچتے ہیں۔

وہ کافی سویرے ہی منڈی چلے جاتے ہیں۔ اُس کی ماں گھروں میں برتن صاف کرتی ہے۔ وہ بھی صبح جلدی ہی چلی جاتی ہے۔ دیپالی اپنے بھائی بہنوں کے لیے کھانا پکاتی ہے۔ گھر کی صفائی کے ساتھ ساتھ وہ برتن بھی ماچھتی ہے۔ اُسے ریڈیو سننے کا بہت شوق ہے۔ کام کرتے وقت وہ گانے بھی سنتی رہتی ہے۔



کام ختم کر کے وہ اپنے چھوٹے بھائی کو والد کے پاس لے جا کر چھوڑتی ہے۔ پھر اپنی چھوٹی بہنوں، سمن اور شیلا کو اسکول پہنچاتی ہے۔

اس کے بعد دیپالی کام میں اپنی ماں کے ہاتھ بٹاتی ہے۔ دوپہر میں وہ اپنے بھائی بہنوں کو گھر لاتی ہے۔ شام میں وہ سبھی بچوں کے ساتھ گلی میں کھیلتی ہے۔ شام ڈھلنے پر اس کی

ماں گھر آتی ہے۔ دیپالی کھانا پکانے میں ماں کی مدد کرتی ہے۔ اس کے والد رات کافی دیر سے گھر واپس آتے ہیں۔

دیپالی رات میں بستر پر لیٹ کر اپنی بہنوں کی اسکول کی کتابیں پڑھتی ہے۔ اس نے بھی تیسری کلاس تک پڑھا ہے۔ تین سال پہلے جب اس کا چھوٹا بھائی پیدا ہوا، تب سے اُس کی دیکھ بھال کے لیے دیپالی کو گھر پر رہنا پڑا۔ وہ پھر آگے پڑھائی جاری نہ رکھ سکی۔ دیپالی کو لگتا ہے کہ کتابیں پڑھنے سے اس کی دن بھر کی تھکان دور ہو جاتی ہے۔ اب دیپالی نے اسکول میں دوبارہ داخلہ لے لیا ہے۔ اب وہ روز اسکول جاتی ہے۔

\* دیپالی اپنے گھر کے کیا کیا کام کرتی ہے؟




---



---

\* کیا تم بھی اپنے گھر کے کام کرتے ہو؟ اگر ہاں، تو کون کون سے؟

---


---

\* کیا تم گھریلو کام کے علاوہ کوئی اور کام بھی کرتے ہو؟ اگر ہاں، تو کیا؟

---

---


\* نیچے کچھ روزمرہ کے کام لکھے ہوئے ہیں۔ جس وقت جو کام کرتے ہو، اُسے گھڑی میں دکھاؤ۔




اسکول سے آتے ہو




اسکول جاتے ہو




صبح اُٹھتے ہو



رات میں سوتے ہو



کھینے جاتے ہو



گھر میں پڑھائی کرنے بیٹھتے ہو

\* تمہارے خاندان کے کون کون سے لوگ گھریلو کام کرتے ہیں؟ وہ کیا کیا کام کرتے ہیں؟



خاندان کے لوگ

کیا کیا کام کرتے ہیں

_____	_____
_____	_____
_____	_____
_____	_____
_____	_____

\* تمہارے خاندان کے کون کون سے لوگ پیسے کمانے کے لیے کام کرتے ہیں؟

خاندان کے لوگ

کیا کیا کام کرتے ہیں

_____	_____
_____	_____
_____	_____
_____	_____
_____	_____

تمہارے خاندان میں کون کون سے لوگ ایسے ہیں جو کام کرتے ہیں، لیکن انہیں پیسے نہیں ملتے؟



دوران گفتگو یہ پیغام جانا بہت ضروری ہے کہ سبھی کام اہم ہیں۔ کوئی بھی کام بڑا یا چھوٹا نہیں ہوتا۔ اگر بچوں کے ذریعے بتائے گئے کاموں میں صنفی کی تفریق ظاہر ہو تو ان کی وجوہات پر گفتگو کیجیے۔



معلوم کرو کہ تمہارے گھر کے بڑے لوگ (جیسے دادا، دادی، نانا، نانی)



جب بچے تھے، تب وہ سب کیا کیا کام کرتے تھے؟

سارمّا نے اپنی نانی سے یہی سوال کیا۔ نانی نے کہا کہ وہ بچپن میں لکڑی جمع کرنے، گوبر اکٹھا کرنے، اُس کے اُپلے بنانے، گوبر سے گھر کی لپائی پتائی کرنے میں بڑوں کی مدد کرتی تھیں۔ مگر اب تو گھر میں گوبر گیس کا چولہا ہے۔ دیواریں اور فرش سیمنٹ کی ہیں۔ سارمّا کو اب اپنے گھر میں کئی ایسے کام نہیں کرنے پڑتے ہیں جو اس کی نانی اپنے بچپن میں کرتی تھیں۔

تم نے لکھا ہے کہ تم کیا کام کرتے ہو اور تمہارے گھر کے بڑے لوگ اپنے بچپن میں کیا کام کرتے تھے۔ کیا اس میں کوئی تبدیلی ہوئی ہے؟



دیپالی کو گھر پر کام کرنے کے لیے اسکول چھوڑنا پڑا۔ معلوم کرو کیا تمہارے گھر کے آس پاس پانچ سال سے بڑے عمر کے ایسے کوئی دو بچوں سے بات کرو اور لکھو کہ وہ اسکول کیوں نہیں جاتے۔



پہلے بچے کا نام

اسکول نہ جانے کی وجہ

دوسرے بچے کا نام

اسکول نہ جانے کی وجہ